

ആചിന്യമ്മയുടെ വികൃതികൾ

ജോൺ ഇളമത

ഒടുവിൽ രണ്ടുപേരും അങ്ങനെ ഒരു തീരുമാനത്തിൽ എത്തി. ഒരു പെറ്റ്. അത് എന്തായിരിക്കണം എന്നതായിരുന്നു അടുത്ത ചർച്ച. ഒരു പട്ടി. പട്ടിക്ക് കുരയ്ക്കാൻ മാത്രം അറിയാം. പിന്നെ ഒരുതരം വൃത്തികെട്ട നാറ്റവും. അതുവേണ്ട ആചിന്യമ്മ പറഞ്ഞു. അവറാച്ചൻ അതിനെ അനുകൂലിച്ചു. ഒരു പുച്ചു. പുച്ചു വല്ലപ്പോഴും മാത്രമേ 'മ്യാവു' പറയുകയുള്ളൂ. കൂടാതെ സെറ്റിയും മറ്റും മാനിപ്പോളിക്കും. അതുവേണ്ട അകേറിയാം "ഓ മീനിനെ നോക്കി എത്രനേരമാണിരിക്കുക" - അവറാച്ചൻ പറഞ്ഞു. ആചിന്യമ്മ അതിനെ അനുകൂലിച്ചു.

ആചിന്യമ്മയ്ക്ക് പെട്ടെന്ന് ഭൂതോദയം ഉണ്ടായി. ഒരു തത്ത.

"തരക്കേടില്ല" അവറാച്ചൻ അനുകൂലിച്ചു.

"തത്ത വർത്തമാനം പറയും. ഇടയ്ക്കിടയ്ക്ക് ചിലയ്ക്കും. കീർത്തനം ചൊല്ലും. കുട്ടിനുള്ളിൽ വളർത്തിയാൽ മതി. പരിരക്ഷിക്കാനും പാടുകുറവ്" ആചിന്യമ്മ അത്രയും കൂടി കൂട്ടിച്ചേർത്തു.

അവറാച്ചൻ ഓർത്തു എന്തായാലും പരിരക്ഷണം മുഴുവൻ തന്റെ തലയിൽ വരും. അപ്പോൾ പാടുകുറഞ്ഞവ തന്നെ നല്ലത്.

രണ്ടുപേരും കൂടി തത്തയെ തപ്പി പെറ്റ്ഷോപ്പിൽ പോയി. പക്ഷി വിഭാഗത്തിൽ പക്ഷികൾ പലതരം കർണകോരമായ ശബ്ദം. കൊച്ചുകുരുവികൾ മുതൽ വലിയ ഒട്ടകപ്പക്ഷിയുടെ സൈസുവരെ. പലതരം തത്തകളെ കണ്ടു. ചെറുതും വലുതും പച്ചപ്പനം തത്തകൾ, കഴുത്തിൽ ചുവന്ന മാലപോലെ തുവലുള്ളവ, ഇളം ചാരനിറമാർന്ന നീല, ചുവപ്പ്, മഞ്ഞ നിറങ്ങൾ ഇടകലർന്ന വലിയ തത്തകൾ. വളഞ്ഞ ചുണ്ടും കുർത്തുവളഞ്ഞ നഖങ്ങളും ഉപയോഗിച്ച്, സർക്കസിലെ അർദ്ധനഗ്നകളായ സുന്ദരികളെപ്പോലെ, കുട്ടിൽ റിങ്ങുകളിൽ സർക്കസ് ചെയ്യുന്നു. വലിയ തത്തകൾ വലിയ കുടുകളിലെ മരക്കൊമ്പുകളിലിരുന്നു കലമ്പുന്നു. ചിലവ ഉറക്കംതുങ്ങുന്നു. മറ്റുചിലവ കൈയിൽ കിട്ടിയ ഉണങ്ങിയ വിത്തുകൾ ഒറ്റക്കൈയിലുയർത്തി കറക്കി കുർത്തുവളഞ്ഞ ചുണ്ടുകൊണ്ട് പൊട്ടിച്ചുകൊറിക്കുന്നു.

ആമസോൺസ് എന്ന വലിയ ഇനം തത്തയെ ആചിന്യമ്മയ്ക്കും അവറാച്ചനും ഇഷ്ടപ്പെട്ടു. മെയിൽ ആണ്. ആമസോണിലെ ഘോരവനത്തിൽ നിന്ന് പിടിച്ചെടുത്തതാണ് ആചിന്യമ്മ പറഞ്ഞു. "പണ്ട് റോബിൻസൻ ക്രൂസോ പിടിച്ചെടുത്ത് ഇണക്കിയത് ഇത്തരം ഒരു തത്തയെയാണ്."

നല്ല വലിപ്പം, നീലയും പച്ചയും ചുവപ്പും കലർന്ന നിറം. വയറിനു മഞ്ഞനിറമാണ്. നീളമുള്ള ചുവന്ന വാൽ, തെറിച്ചു നിൽക്കുന്ന ഉണ്ടക്കണ്ണുകൾ, നീണ്ടുവളഞ്ഞ ശക്തിയുള്ള മേൽച്ചുണ്ട്. പൽക്കത്രിക പോലെയുള്ള ബലിഷ്ഠമായ കാലുകൾ 'അവൻ' സുന്ദരൻ തന്നെ. അവർ ചെല്ലുമ്പോൾ അവൻ വ്യക്തമാക്കാനിടയിൽ ഒറ്റക്കാലിൽ നിൽക്കുകയായിരുന്നു. അവന്റെ നീണ്ട ചുവന്ന വാൽ നിലംവരെ നീണ്ടുകിടക്കുന്നു. അവൻ കണ്ണുകൾ മുകളിലേക്കും താഴേക്കും കറക്കി അവരെ സൂക്ഷ്മ നിരീക്ഷണം നടത്തി. വലിയ കുട്ടിലെ വ്യക്തത്തിന്റെ താണകൊമ്പിൽ നിന്ന് അവൻ ചിറകടിച്ചൊന്ന് പറന്ന് ഏറ്റവും മുകളിലെത്തി അവരെനോക്കി ഒന്നു കൂടി ചിറകടിച്ചു.

അപ്പോൾ ആചിന്യമ്മ അവറാച്ചനെ നോക്കി പറഞ്ഞു.

"ഇതുതന്നെ നമ്മുടെ തത്ത"

അവറാച്ചൻ വിലനോക്കി "എണ്ണൂറു ഡോളർ ഒരു തത്തയ്ക്ക്" എന്ന് അവറാച്ചൻ പറഞ്ഞുപോയി. ആ തത്തയെപ്പറ്റി കൂടിന്റെ ഒരുകിൽ വച്ചിരിക്കുന്ന വിവരണം ആചിന്യമ്മ വായിച്ചിട്ടു പറഞ്ഞു "ചുമ്മാതല്ല ഇത്രയും വില ആമസോൺ വനത്തിൽ നിന്ന് ഒരു റെഡ് ഇന്ത്യൻ ഇതിന്റെ തള്ളയെ തിഷ്കറുണം അമ്പെയ്തു കൊന്നിട്ട് പിടിച്ചെടുത്ത് ഇണക്കിയ കുഞ്ഞുങ്ങളിൽ ഒന്നാണ്, അല്പാൽപം റെഡ് ഇന്ത്യൻ ഭാഷ സംസാരിക്കും. ഒരു മാസത്തിനുള്ളിൽ ഏതു ഭാഷയും വശമാക്കാനുള്ള സാമർത്ഥ്യം ഈ തത്തയ്ക്കുണ്ടത്രെ.

എണ്ണൂറു ഡോളറും ടാക്സും കൊടുത്ത് അവർ തത്തയെ വാങ്ങി. അതയും ഡോളർ കൊടുത്ത് ഒരു തത്തയെ വാങ്ങാൻ അവറാച്ചൻ ഇഷ്ടമായിരുന്നില്ല. എങ്കിലും ഭാര്യയുടെ പിതാത്ത മറികടക്കാൻ അവറാച്ചനു കഴിഞ്ഞില്ല.

തത്തയെ കൈയ്യിൽ കിട്ടിയപ്പോൾ ആച്ചിയമ്മ യ്ക്കൊരാഗ്രഹം. അതിനെ സുകൃത് വാക്യങ്ങൾ പഠിപ്പിക്കണമെന്ന്. അതിനും ഒരു വഴി ആച്ചിയമ്മ കണ്ടു. ഉമ്മനുപദേശിയുടെ വീട്ടിൽ തത്തയെ ഒരുമാസം താമസിപ്പിക്കുക. വേദവാക്യങ്ങളും പ്രാർത്ഥനകളുമൊക്കെ പഠിക്കട്ടെ അവരാച്ചനും അതിനെ അനുകൂലിച്ചു. ഒന്നുമില്ലെങ്കിലും നാലാൾ വീട്ടിൽ വന്നിരിക്കുമ്പോൾ നല്ല വചനങ്ങൾ പറയുന്ന തത്തയുടെ രക്ഷിതാക്കൾ എന്ന മതിപ്പു വരട്ടെ.

തത്തയെ ഒരു മാസത്തെ പരിശീലനത്തിനായി ഉപദേശിയുടെ വീട്ടിൽ പാർപ്പിച്ചു. കാലക്രമേണ ആമസോൺ തത്ത റെഡ് ഇന്ത്യൻ ഭാഷ മറന്നു പകരം മലയാളം മാതൃഭാഷയാക്കി. പ്രാർത്ഥനകളും വേദവാക്യങ്ങളും അല്പാല്പം പഠിച്ചു. ഉപദേശിക്കും സന്തോഷമായി. തത്തയിൽക്കൂടി ദൈവ വചനം പ്രഘോഷിക്കാനുള്ള അവസരം ഉപദേശി കണക്കിന് ഉപയോഗിച്ചു.

ഒരുമാസം കൊണ്ട് തത്ത കുറെയൊക്കെ പഠിച്ചെടുത്തു. “മദ്യപാനി സ്വർഗ്ഗരാജ്യത്തു പ്രവേശിക്കുകയില്ല” ആ വചനം പഠിപ്പിച്ചെടുത്തു. അതിനൊരു കാരണം കൂടിയുണ്ട്. അവരാച്ചൻ ആ ദൃശ്ശീലം ഉണ്ട്. പക്ഷേ കൂടിച്ചുകഴിഞ്ഞാൽ അവരാച്ചൻ മൗനമാണ്. കല്ലുപോലെ നിൽക്കും. സാധാരണ ആർക്കും മനസ്സിലാകുകയില്ല. അവരാച്ചൻ കൂടിച്ചിട്ടുണ്ടെന്ന് ആച്ചിയമ്മയ്ക്കൊഴികെ. ഈ കൂടി ഒന്നു നിർത്തണം. അതുകൂടി കണക്കുകൂട്ടിയാണ് ആച്ചിയമ്മ ഇക്കാര്യം പ്രത്യേകം ഉപദേശിയെ അനുസ്മരിപ്പിച്ചിരുന്നത്. കൂടാതെ തത്ത കുറെ ചെറിയ ചെറിയ വാക്യങ്ങളും പഠിച്ചെടുത്തു. അതിലൊന്നായിരുന്നു ‘കർത്താവേ, സ്തോത്രം’.

പരിശീലനം കഴിഞ്ഞ തത്ത ആച്ചിയമ്മയുടെയും അവരാച്ചന്റെയും വീട്ടിലേക്ക് കൂടിയേറി. തത്തയുടെ മഹദ് വചനങ്ങൾകേട്ട് ഇരുവരും സന്തോഷിച്ചു. “ഇവൻ എത്ര മിടുക്കൻ എത്ര പെട്ടെന്ന് മലയാളം പഠിച്ചെടുത്തിരിക്കുന്നു. ഇവിടെ അമേരിക്കയിൽ ജനിച്ച പിള്ളേർ എത്രകാലം മലയാളം പഠിച്ചാലും പഴം വായിലിട്ടപോലെയാണ് വർത്തമാനം! ഇവനെ നോക്ക് പച്ചമലയാളം പറയുന്നു.”

തത്ത വർത്തമാനം പറഞ്ഞുപറഞ്ഞ് ‘മദ്യപാനി സ്വർഗ്ഗരാജ്യത്തു പ്രവേശിക്കുകയില്ല’ എന്ന് നീട്ടിപ്പറഞ്ഞപ്പോൾ അവരാച്ചൻ ഞെട്ടലുണ്ടായി. അതു തന്നെപ്പറ്റിയാണോ എന്നയാൾക്കൊരു തോന്നൽ. ഉപദേശി തനിക്കിട്ടു വച്ചല്ലോ? ആ വാക്യം അവരാച്ചൻ അരോചകമുണ്ടാക്കി.

അവരാച്ചൻ ഓർത്തു. ഒരു പെറ്റിനെ വളർത്താനുണ്ടായ സാഹചര്യം! മക്കളില്ലാതിരുന്നതുകൊണ്ട്, ആച്ചിയമ്മയ്ക്ക് ഏറെ ആഗ്രഹം! മക്കളില്ലാത്ത ദുഃഖം തന്നെയാണ് തന്നെ മദ്യപാനത്തിനു പ്രേരിപ്പിച്ചുതുടങ്ങിയത്. ഉപദേശി തത്തയെ പഠിപ്പിച്ചുവീട്ടിരിക്കുന്നതുകണ്ടില്ലേ? വേറെ എത്രയെത്ര വാക്യങ്ങൾ ബൈബിളിലുണ്ടായിരുന്നു. ആച്ചിയമ്മയുടെ ഭാഷയിൽ താനാകെ ചെയ്യുന്ന വേണ്ടാതീനമാണ് ഈ മദ്യപാനം.

വൈകുന്നേരമായാൽ രണ്ടു പെഗ് വിടണം. അതി

നവൾ സമ്മതിക്കുകയില്ല. അത് അവൾ കൺട്രോളിൽ എടുത്ത് ഒരു പെഗ്ഗാക്കി മാറ്റിയിരിക്കുകയാണ്. അതും ഒരു സ്തോമം മദ്യമെല്ലാം ഡൈനിങ് ഹാളിലെ ചില്ലലമാരിയിൽ അവൾ മുടിവച്ചിരിക്കുകയാണ്. താക്കോൽ അവൾ പാത്തുവച്ചിരിക്കുകയാണ്.

ഒരു ദിവസം അവരാച്ചനൊരുസൽബുദ്ധിതോന്നി. താക്കോൽ തിരയാൻ ഒരു പ്രചോദനം. തിരഞ്ഞുതിരഞ്ഞ് കണ്ടെത്തി. അടുക്കളയിലെ അരിച്ചാക്കിന്റെ അടിയിൽ അന്നുമുതൽ ആച്ചിയമ്മ അറിയാതെ ബാക്കി കോട്ട ഒന്നര പെഗ്ഗുകൂടി വീശാൻ അവരാച്ചൻ മറന്നില്ല. തത്തയുടെ വലിയ കൂട് ഡൈനിങ് ഹാളിൽ. മിനിബാറിനു നേരെ എതിർവശത്തായിരുന്നു. അവരാച്ചൻ ആച്ചിയമ്മ അറിയാതെ മദ്യം ഉററ്റുമ്പോൾ, എപ്പോഴും തത്ത ശ്രദ്ധിച്ചിരുന്നു. ഒരിക്കൽ തത്ത പറഞ്ഞുതുടങ്ങി. ‘സ്വർഗ്ഗരാജ്യം സമീപിച്ചിരിക്കുന്നു’ നീ പോടാ തത്ത എന്ന് പിറുപിറുത്ത് അവരാച്ചൻ മദ്യം സേവിച്ച് മത്തനായ്, മുകനായി നടന്നു.

മറ്റൊരു ദിവസം അപ്രതീക്ഷിതമായി അത് സംഭവിച്ചു. അവരാച്ചൻ രഹസ്യമായി മദ്യം ഉററ്റിക്കൂടിച്ചു നിന്നപ്പോൾ തത്തമ്മ വലിയ ശബ്ദത്തിൽ വിളിച്ചുകൂവി “ആച്ചിയമ്മേ, അവരാച്ചൻ കള്ള് കട്ടുകൂടിക്കുന്നു. കർത്താവേ സ്തോത്രം!”

തൽക്ഷണം അടുക്കളയിൽ നിന്നു പാഞ്ഞുവന്ന ആച്ചിയമ്മ കള്ളനെ കൈയ്യോടെ പിടികൂടി. ആച്ചിയമ്മ ആകോശിച്ചു. “കുറെനാൾ ഈ മൗനം കണ്ടപ്പഴേ എന്നിങ്ങനെ മനസ്സിലായി. നിങ്ങൾ കള്ള് കട്ടുകൂടിക്കുന്നുണ്ടെന്ന്” എന്നിട്ട് തത്തയെ ചൂണ്ടിപ്പറഞ്ഞു. “കഴിഞ്ഞ ഒന്നരയാഴ്ചയായി ഞാനിവനെ ഈ വിധം ട്രെയിൻ ചെയ്യുന്നു. ഇന്നാണ് അവൻ ഉശിരൂ വന്നത്. എനിക്കു മക്കളില്ലാത്ത എല്ലാകുറവും തീർന്നു.”

പിന്നീടൊരിക്കലും മദ്യക്കുപ്പികൾ ആ മിനിബാറിൽ ഉണ്ടായില്ല. ആച്ചിയമ്മ അതൊക്കെ എവിടെയോ ഒളിച്ചുവെച്ചു.

പിറ്റേന്നു മുതൽ അവരാച്ചൻ അര പെഗ്ഗുകൊണ്ട് മത്തനായില്ല. പകരം വിഷാദവും അശിരവ്യം പുണ്ടുനടന്നു.

മൂന്നു ദിവസം കഴിഞ്ഞപ്പോൾ ആച്ചിയമ്മ, ആ കാഴ്ച കണ്ടു. തത്തമ്മ കുട്ടിലെ മരക്കൊമ്പിൽ തല ചായ്ച്ച് ചത്തുകിടക്കുന്നു. ആച്ചിയമ്മ നെഞ്ചത്ത് കൈവെച്ച് കരച്ചിലോടെ അവരാച്ചനെ വിളിച്ചു.

അവരാച്ചൻ വന്നു നിർവീകാരനായി തത്തയെ സൂക്ഷിച്ചുനോക്കിയിട്ട് മൊഴിഞ്ഞു “ആത്മഹത്യ ആണെന്നാണ് തോന്നുന്നത്. ആമസോണിലെ തിമിംഗലങ്ങളെപ്പോലെ തത്തകളും ചിലപ്പോളൊക്കെ ആത്മഹത്യ ചെയ്യാറുണ്ടെന്ന് ഞാൻ വായിച്ചിട്ടുണ്ട്.”

ആച്ചിയമ്മ തത്തയുടെ കഴുത്തു പരിശോധിച്ചു. ആരോ കയറിട്ടു മുറുക്കി ശ്വാസംമുട്ടിയ പാടുകണ്ട് ഞെട്ടി.

എന്നിട്ട് അവരാച്ചനെ രക്ഷമായി നോക്കി അലറി: ഇത് ആത്മഹത്യയല്ല കൊലപാതകം! ഫസ്റ്റ് ഡിഗ്രി മർഡർ”

email: johnelmatha@yahoo.com